
17 अक्तूबर 2014 
श्री रविश किशोर, (बि०प्र०से०) कोटि क्रमांक - 1015 / 11, तत्कालीन अंचलाधिकारी - सह - प्रखंड विकास 
पदाधिकारी, अंधराठाढ़ी सम्प्रति वरीय उप समाहर्ता, बेगुसराय के विरूद्ध अतिक्रमण हटाये जाने के मामले में भ्रामक 
प्रतिवेदन देने के लिए जिला पदाधिकारी, मधुबनी द्वारा गठित आरोप प्रपत्र क राजस्व एवं भूमि सुधार विभाग , बिहार, 
पटना के पत्रांक - 314 , दिनांक 21.03. 2013 के माध्यम से प्राप्त हुआ । 

प्राप्त आरोप पत्र के आधार पर श्री किशोर से विभागीय पत्रांक - 8540, दिनांक 30.05. 2013 द्वारा स्पष्टीकरण 
की माँग की गयी । श्री किशोर ने अपने पत्रांक - 1282 , दिनांक 13. 06 . 2013 द्वारा समर्पित स्पष्टीकरण में मूल रूप में 
अंकित किया कि दिनांक 24.11.2008 को प्रेषित प्रतिवेदन राजस्व कर्मचारी के प्रतिवेदन पर आधारित था । पुनः जब उन्हें 
अतिक्रमण किये जाने का प्रतिवेदन मिला तो पुनः सभी ग्रामीणों के समक्ष ही अतिक्रमण खाली करवा दिया लेकिन पुनः 
अतिक्रमण कर लिया गया । अन्ततः दिनांक 30 .01. 2009 को प्रतिवादी के चाचा एवं ग्रामीणों के उपस्थिति में भूमि को 
अतिक्रमण मुक्त कराया गया । इस तरह उन पर लगाये गये उदंडता एवं अनुशासनहीनता का आरोप सही नहीं है । 

राजस्व एवं भूमि सुधार विभाग द्वारा श्री किशोर से पूछे गये स्पष्टीकरण पर प्रमंडलीय आयुक्त, दरभंगा का 
मंतव्य जो प्रासंगिक पत्र के साथ प्राप्त हुआ में प्रमंडलीय आयुक्त ने अपने मंतव्य में अंकित किया कि उच्चाधिकारी को 
गुमराह करने अथवा अतिक्रमणकारियों को सहायता पहुँचाने का आरोप सिद्ध नहीं होता है, परन्तु आरोपित पदाधिकारी 
की लापरवाही स्पष्ट दिखती है कि स्वयं स्थल निरिक्षण किये बिना उच्चाधिकारी को प्रतिवेदन भेजा गया । 


बिहार गजट ( असाधारण ), 19 नवम्बर 2014 
अनुशासनिक प्राधिकार द्वारा आरोपित पदाधिकारी के स्पष्टीकरण एवं प्रमंडलीय आयुक्त के मंतव्य पर सम्यक् 
रूप से विचार किया गया जिससे यह स्पष्ट हुआ कि आरंभ में उनके द्वारा विषयांकित मामले को गंभीरता से नहीं लिया 
गया जिसके कारण बार - बार अतिक्रमण हटाने की कार्रवाई करनी पड़ी और प्रतिवेदन भेजना पड़ा । 

तआलोक में श्री किशोर को भविष्य के लिए चेतावनी देते हुए इस मामले को समाप्त करने का निर्णय लिया 
जाता है । 
आदेश : - आदेश दिया जाता है कि इस संकल्प की प्रति बिहार राजपत्र के अगले अंक में प्रकाशित किया 
जाय तथा इसकी प्रति सभी संबंधित को भेज दी जाय । 

बिहार - राज्यपाल के आदेश से , 

केशव कुमार सिंह , 
सरकार के अपर सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 945 -571 + 10 -डी0टी0पी0 । 

